

प्राण प्यारा भायड़ा भरत ! तूं जे की चई थो सो सभु सचु आहे। पर लाल वीचारे दिसु त मुंहिजो बन मां मोटी हलणु कींय ठहंदो। तूं पाण सहज सुहृदु सुजान पवित्र दिलि वारो सभ तरह धर्म ऐं नीति में निपुण आहीं। तो खे केतिरो चई समुझायां, पाण सोचे दिसु भायड़ा ! पिता जो पुट ते एतिरो कर्ज थींदो आहे जो पंहिजे शरीर जी खल मां जुती ठहिराए पीउ खे पाए त बि थोरो आहे। इहो धर्म शास्त्रनि जो वाक्य आहे। पोइ मां पंहिजे धर्मात्मा शिरोमणि सत्य वक्ता पुत्र वत्सल पिता श्री दशरथ महाराज जे वचन खे कींअ मेटे जसु पाईदुसि ? जंहि बाबा साई अ जो सजसु टिन्ही लोकनि में सूरिज जे समान चमिकी रहियो आहे तंहिजे पवित्र कुल खे पंहिजी अनुचित हलति सां कींअ मेरो कयां ?

प्रभू मिठे जो इहो पको रुखु दिसी वेचारो भरतु लालु दाढ़ो निराशु थियो। मन रोई दिनुसि। सोचियाई त सभ कंहि तरह विरिधाता मूं सां रुठो आहे जो करुणा सागर स्वामी अ खे बि मूं लाइ क्यासु नथो पवे। पर वरी दिलि ब्रधी कुछु चवण लाइ साहसु कयाई। लज्ज जे सागर में विवेक जो ब्रेड़ो काहे बुद्धि जे बल सां प्रेम प्रीति जे निबाहण वारा वचन लीलाए चयाई पंहिजे समरथ स्वामी अ जे चरण कमलनि में।

नाथ ! बचपन खां वठी मुंहिजे मथां कृपा वात्सल जो हथिड़ो रखी घणे दुलार सां मूं खे पालियुव। मूं बि शील संकोच वसि तवहां जे सन्मुख अखियूं खणी न निहारियो ऐं न कुछु ग़ाल्हायो। अजु ही पहिरियो ई दफो आहे जो विरिधाता मुंहिजे शील सनेह खे दुख जी चादर में ढके छद्रियो। मां लाचार थी लज़ छदे ग़ाल्हायुमि। मुंहिजा दयारिद्र स्वामी ! कृपा करे मुंहिजी निमाणी वेनती पंहिजे बिरद जे सदिके स्वीकार कयो। जेकदहीं पिता वचन जे पालना

जे करे तवहां श्री अयोध्या न था मोटी सघो त पोइ ब्राझ करे बन में पंहिजे चरणनि में रहण जी आज्ञा दियो। लालु लखणु घरिड़े दे मोटी वजें अजां नंढ़िड़ो लालु आहे बन जे कष्टनि लाइ। वडु करे मुंहिजी इहा मिन्थ वरिणायो। इन तरह मुंहिजो पश्चातापु भी थींदो ऐं लखण लालु पंहिजी विशाल बुधी अ सां अयोध्या बि सम्भालींदो।

कृपाल प्रभू अ संकोच वशि कुछु न चयो। तदहीं मांदे मन सां प्रभू अ जो पलउ वठी रोई रोई भरत लाल वरी चयोः रघुकुल जा नाथ ! तवहां सभिनी जे दिलि जा धणी आहियो। मूं खे कहिड़े कारण पंहिजे संग में न था रखणु चाहियो ? १२ साल नानाणनि में भटिकी भटिकी आयो आहियां। मस मस वृह जे तपति में झुलसी कल्प वृक्ष रूप चरण कमलनि जी छांव में आयो आहियां वरी बि चओ था त मां वापस अयोध्या वजां। प्रभू ! मां छाजे करे तवहां खे न थो वणां

। कृपा करे हाणे वजु वजु न चओमि। कादे वजां तवहां जा चरण कमल छदे ? मुंहिजो बियो ठौर ठिकाणो भला कहिड़ो आहे ? प्राण प्रीतम मूं खे मोटण जी आज्ञा न दियो। बराबरि मां कुटिल आहियां अधमु आहियां, दोहारिणि माउ जो ज़ावलु आहियां पर तदहीं बि तवहां जो दीनु हीनु भाउ आहियां। तवहां जो प्रणत पालु बिरदु ऐं परम कोमल सुभाउ

दिसी दिलि में विहारे वदो वेसाहु रखी आसरो तके आयो आहियां। ओ मुंहिजा अन्तरयामी स्वामी ! जेकदहीं मां छलु वलु करे अंदर में कपटु रखी मन में बियो को आसिरो समुझी तवहां जे अगियां जूठ मूठ रोई रहियो आहियां त पोइ भली मूं खे परे करियो। न त दीन बंधु दयाल शरणागति वत्सल प्रभू पंहिजी शरणि पिए जो परित्याग कींअ कंदो। इन्हीअ करे मुंहिजा मिठा नाथ ! मां वरी वरी प्रार्थना थो करियां। मुंहिजो पिता माता इष्ट भगुवंतु सभु तूं ई

आहीं जियं तुंहिजे भज्जन खां विमुखु मनुष्य शरीर कूकरनि ऐं गर्दभनि वांगुर व्यर्थ आहे तिंय तवहां जे चरण कमलनि खां परे जीवनु भी अजायो आहे। इंये चई सुद्रिका भरे भरत लाल चरणनि में किरी पियो। श्रीरघुनाथ प्यारे जे विशाल नेणनि मां भायड़े जा निमाणा वचन बुधी आंसुनि जी धारा झरि झरि करे वहण लगी। तुलसी अ जे साई अ घणी कृपा में भरिजी भरत लाल जूं बई बाहूं वठी उथारे छाती अ

सां लातो ऐं अमृत वर्षा जे समान मिठा ऐं सुठा मधुर बोल  
बोलिया।

मुंहिजा मिठा सुठा लाल भरत ! मुंहिजा दिलि घुरिया दिलिबर  
भायड़ा ! तूं दिलि में ऐतिरो व्याकुलु छे थो थीं। दिलि एद्दी कांहिली  
छे कई अथई। बाल ! मां त इयें थो समुझां त धर्म नीति पावन  
प्रीति समूह शुभगुण धर्मशीलता सभिनी जो तूं ई सहारो आहीं। तुंहिजे  
ई आधार ते सारे भू मण्डल में विस्तार पातो अथनि। प्यारे पिता जो  
वचनु पालणु तोखे तोड़े मूखे तमाम ज़रूरी आहे। उन खे टारे पंहिजे  
सुख संवारण जो जतन करियूं इहो असां जे रघुकुल जो शान ते न  
आहे। समयु गुजिरंदे पुट ! कहिड़ी देरि थींदी। झटि गुजिरी वेंदो १४  
घड़ियुनि वांगे १४ वरिहिय । पतो बि कान पवंदो त कींअ वक्त वयो।  
वरी मिली खिली सुख माणण जो दींह ईदा। वरी अवध में अची  
तोखे मिठियूं भाकियूं पाए रूह रिहाणियूं करे दिलि ठारींदुसि। दुखियो  
समय ईंदो आहे त मुड़िस उन सां मुंहु दींदा आहिनि। धीरजु धारे  
जसु खटींदा आहिनि। इन करे तूं बि धीरजु धारि। इयें चई श्री भरत  
लाल जे निमाणे निवेदन खे बुधी करुणा सागर प्रभु श्रीराम चंद्र पंहिजे  
सुर मुनि वंदित चरण कमलनि जूं महाभाग्य पादुकाऊं

खेसि दिनियूं। अनुरागी अनुज इहा कृपा पाए पाण खे कृतार्थ समुझण  
लगे। सभिनी जे प्राणनि जा पहिरेदार समुझी श्री भरत लाल उहे  
पंहिजे मस्तक ते रखियूं।

संतु तुलसी चवे थो त उन महल देवताऊं धन्य भरत लाल !  
धन्य भरत लाल ! चई पुष्प वर्षा करण लगा। चित्रकूट जी पावन  
भूमि श्रीराम भरत लाल जी जै जै सां गूंजण लगी।